

പുതുക്കാട് താലൂക്ക് ആശുപത്രിയിൽ ഗൈനക്കോളജി ഡിപ്പാർട്ട്മെന്റ് പ്രവർത്തനക്ഷമമാക്കുന്നതിന് നടപടി

173 (3200) ശ്രീ. കെ. കെ. രാമചന്ദ്രൻ: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) പുതുക്കാട് ആശുപത്രിയെ 2011-ൽ താലൂക്ക് ആശുപത്രിയാക്കി ഉയർത്തിയെങ്കിലും അതിനനുസൃതമായി കൂടുതൽ ഡോക്ടർമാർ, മറ്റ് സ്റ്റാഫുകൾ എന്നിവരുടെ നിയമനമോ കൂടുതൽ സംവിധാനങ്ങളോ ഇനിയും അനുവദിച്ചിട്ടില്ല എന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ?

1-3-2011-ലെ സ.ഉ.(സാധാ) നമ്പർ 821/2011/ആ.ക.വ പ്രകാരം പുതുക്കാട് സാമൂഹികാരോഗ്യ കേന്ദ്രത്തെ താലൂക്ക് ആശുപത്രിയായി ഉയർത്തുകയുണ്ടായി. 10 ഡോക്ടർമാർ ഉൾപ്പെടെ 47 സ്ഥിര ജീവനക്കാരുടെ NHM Covid Staff, HMC, RSBY, ICTC, Palliative Care എന്നിവ വഴി 29 ജീവനക്കാരുടെ ജോലി ചെയ്ത് വരുന്നുണ്ട്. ജീവനക്കാരുടെ വിശദാംശം അനുബന്ധം -I ആയി ഉള്ളടക്കം ചെയ്യുന്നു.*

(ബി) രണ്ട് ഗൈനക്കോളജി ഡോക്ടർമാർ ഉണ്ടായിട്ടും അടിസ്ഥാന സൗകര്യങ്ങൾ ഒരുക്കിയിട്ടും ഗൈനക്കോളജി ഡിപ്പാർട്ട്മെന്റ് പ്രവർത്തിക്കാത്തതിനാൽ ഉണ്ടായിട്ടുള്ള അസൗകര്യം പരിഹരിക്കുന്നതിനും, ഒ.പി. ഡ്യൂട്ടികൾക്ക് കൂടുതൽ ഡോക്ടർമാരെ നിയമിച്ച് ഗൈനക്കോളജി ഡിപ്പാർട്ട്മെന്റ് പ്രവർത്തനക്ഷമമാക്കുന്നതിനും സർക്കാർ അടിയന്തര നടപടികൾ സ്വീകരിക്കുമോ?

ടി ആശുപത്രിയിൽ നിലവിൽ കാഷ്വാലിറ്റി മെഡിക്കൽ ഓഫീസറുടെ അഭാവംമൂലം ഗൈനക്കോളജി വിഭാഗം ഡോക്ടർമാർക്കും കാഷ്വാലിറ്റി ഡ്യൂട്ടി ചെയ്യേണ്ടി വരുന്നതിനാലാണ് ഗൈനക്കോളജി വിഭാഗം പ്രവർത്തനക്ഷമമാക്കാൻ കഴിയാത്തത്. ഗൈനക്കോളജി വിഭാഗം ജൂനിയർ കൺസൾട്ടന്റുമാരുടെ 2 തസ്തികകളുണ്ട്. നിലവിൽ ടി 2 തസ്തികകളിലും ഡോക്ടർമാർ ജോലി ചെയ്തുവരുന്നു.

കുടുംബക്ഷേമ ഉപകേന്ദ്രങ്ങൾ

174 (3201) ശ്രീ. കെ. പി. മോഹനൻ: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) കൂത്തുപറമ്പ് നിയോജകമണ്ഡലത്തിൽ ആരോഗ്യ വകുപ്പിനുകീഴിലെ കുടുംബക്ഷേമ ഉപകേന്ദ്രങ്ങൾ ഏതൊക്കെയാണെന്നും അവ എല്ലാം പ്രവർത്തനസജ്ജമാണോ എന്നും വിശദമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കൂത്തുപറമ്പ് നിയോജകമണ്ഡലത്തിൽ ആരോഗ്യ വകുപ്പിന് കീഴിലെ കുടുംബക്ഷേമ ഉപകേന്ദ്രങ്ങളുടെ പട്ടിക അനുബന്ധമായി ചേർക്കുന്നു.* ഏതാനും ചിലത് ഒഴിച്ച് ബാക്കിയുള്ളവ പ്രവർത്തിച്ചുകൊണ്ടിരിക്കുന്നു.

(ബി) ഈ കുടുംബക്ഷേമ ഉപകേന്ദ്രങ്ങൾ പ്രവർത്തനസജ്ജമല്ലെങ്കിൽ ആയതിനുള്ള കാരണം വിശദമാക്കാമോ?

സ്വന്തമായി കെട്ടിടം ഇല്ലാത്തതും വൈദ്യുതി, വെള്ളം എന്നിവയുടെ ദൗർലഭ്യം കാരണവുമാണ്.

(സി) മണ്ഡലത്തിലെ കുടുംബക്ഷേമ ഉപകേന്ദ്രങ്ങൾക്ക് സ്വന്തമായി കെട്ടിടങ്ങൾ ഇല്ലാത്ത വിവരം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ അവ ഏതൊക്കെയാണെന്നും പ്രസ്തുത കേന്ദ്രങ്ങൾക്ക് പുതിയ കെട്ടിടം നിർമ്മിക്കുന്നതിന് പദ്ധതികളുണ്ടോയെന്നും വിശദമാക്കാമോ?

ഉണ്ട്. സബ്സെന്റർ കൂറാറ, ഐ.സി.ഡി.എസ്. പാട്ടം, ഏലംകോട് സബ്സെന്റർ, പുല്ലൂക്കര സബ്സെന്റർ, പൂക്കോട് സബ്സെന്റർ, പെരിങ്ങത്തൂർ സബ്സെന്റർ, കീഴ്മാടം സബ്സെന്റർ, വടക്കെ പൊയിലൂർ സബ്സെന്റർ എന്നിവയ്ക്ക് കെട്ടിടങ്ങളില്ല. 2021-22 സാമ്പത്തിക വർഷത്തിൽ സബ്സെന്റർ കൂറാറ (Sub Centre, Koorara), ചെണ്ടയാട് (Chendayad), പുല്ലൂക്കര (Pullookkara) എന്നിവയ്ക്ക് പുതിയ കെട്ടിട നിർമ്മാണത്തിനായി എൻ.എച്ച്.എം. ഫണ്ടായ 201 ലക്ഷം രൂപ അനുവദിച്ചിട്ടുണ്ട് (ഒരേണ്ണത്തിന് 67 ലക്ഷം രൂപ വീതം). ആയതിന്റെ നിർമ്മാണപ്രവൃത്തികൾക്കുവേണ്ടിയുള്ള പ്രാരംഭ നടപടി സ്വീകരിച്ചുവരുന്നു.

(ഡി) കഴിഞ്ഞ സർക്കാരിന്റെ ഭരണകാലത്ത് ഫണ്ട് അനുവദിച്ചിട്ടും പണി തുടങ്ങാത്തതോ പൂർത്തിയാകാത്തതോ ആയ മണ്ഡലത്തിലെ ഉപകേന്ദ്രങ്ങളുടെ വിവരവും ആയതിന്റെ നിലവിലെ അവസ്ഥയും അനുവദിച്ച ഫണ്ട് എത്രയെന്നും വിശദമാക്കാമോ?

കൂത്തുപറമ്പ് നിയോജകമണ്ഡലത്തിലെ നിലവിലെ സബ് സെന്ററുകളായ കരിയാട് (Kariyad), കിടഞ്ഞി (Kidanji), പെരിങ്ങത്തൂർ (Peringathoor), പുല്ലൂക്കര (Pullookkara), കീഴ്മാടം (Keezhmadom), എലങ്ങോട് (Elangode), പാലത്തായ് (Palathai), കോട്ടയം എരുവട്ടി Kottayam Eruvetti), തള്ളോട് (Thalod), പൂക്കോട് (Pookkod), ഐ.സി.ഡി.എസ്. ചെണ്ടയാട് (ICDS Chendayad), കൊലവല്ലൂർ (Kolavallur), ചെറുപറമ്പ് (Cheruparamba), കൈവേലിക്കൽ (Kaivelikkal), മൊകേരി (Mokeri), കൂറാറ (Koorara), ചെറുവാഞ്ചേരി (Cheruvancheri), ഐ.സി.ഡി.എസ്. പാട്ടിയം (ICDS

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

Pattiyam), പത്തായകുന്ന് (Pathayakunnu), തെണ്ടാപറമ്പ് (Thendaparamba), കടവത്തൂർ (Kadavathoor), കള്ളികണ്ടി (Kallikandi), വിളക്കോത്തൂർ (Vilakothoor) എന്നിവയെ ഹെൽത്ത് ആൻഡ് വെൽനസ്സ് സെന്ററാക്കി മാറ്റുന്നതിനായി തെരഞ്ഞെടുത്തിട്ടുണ്ട്. ഓരോ സെന്ററിനും 7 ലക്ഷം രൂപ വീതം അനുവദിച്ചിട്ടുണ്ട്. ആയതിന്റെ നവീകരണപ്രവർത്തനങ്ങൾക്കുവേണ്ടിയുള്ള പ്രാരംഭ നടപടികൾ സ്വീകരിച്ചുവരുന്നു.

ഇരിക്കൂർ മണ്ഡലത്തിലെ പി.എച്ച്.സി., സി.എച്ച്.സി.

175 (3202) ശ്രീ. സജീവ് ജോസഫ്: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) ഇരിക്കൂർ നിയോജകമണ്ഡലത്തിൽ എത്ര പ്രൈമറി ഹെൽത്ത് സെന്റർ, കമ്മ്യൂണിറ്റി ഹെൽത്ത് സെന്റർ എന്നിവയുണ്ടെന്ന് വ്യക്തമാക്കാമോ?

ഇരിക്കൂർ നിയോജകമണ്ഡലത്തിൽ 2 സാമൂഹികാരോഗ്യ കേന്ദ്രങ്ങളും 2 കുടുംബാരോഗ്യ കേന്ദ്രങ്ങളും 7 പ്രാഥമികാരോഗ്യ കേന്ദ്രങ്ങളുമുണ്ട്.

(ബി) പ്രസ്തുത ഹെൽത്ത് സെന്ററുകളിലെ തസ്തികകളുടെ എണ്ണവും അതിലെ ഒഴിവുകളുടെ എണ്ണവും ഇനം തിരിച്ച് വിശദമാക്കുമോ?

ഇരിക്കൂർ നിയോജകമണ്ഡലത്തിലെ ഹെൽത്ത് സെന്ററുകളിലെ തസ്തികകളുടെ എണ്ണവും ഒഴിവുകൾ ഇനം തിരിച്ചുള്ള കണക്കും ചുവടെ ചേർക്കുന്നു.

ക്രമ നമ്പർ	സ്ഥാപനത്തിന്റെ പേര്	തസ്തികകളുടെ എണ്ണം	തസ്തികകളുടെ ഒഴിവ് ഇനം തിരിച്ച്
(1)	(2)	(3)	(4)
1	സി.എച്ച്.സി., ഇരിക്കൂർ	37	3 എണ്ണം (കാഷ്വാലിറ്റി മെഡിക്കൽ ഓഫീസർ-1, ആശുപത്രി അറ്റൻഡന്റ് ഗ്രേഡ് II-1, ദന്തൽ ഹൈജീനിസ്റ്റ് -1)
2	സി.എച്ച്.സി., കൂട്ടുമുഖം	30	3 എണ്ണം (ജെ.പി.എച്ച്.എൻ-1, പി.എച്ച്.എൻ -1, ജെ.എച്ച്.ഐ -1)
3	എഫ്.എച്ച്.സി., ആലക്കോട്-തേർത്തല്ലി	24	1 എണ്ണം (ജെ.പി.എച്ച്.എൻ -1)
4	എഫ്.എച്ച്.സി., ഉദയഗിരി	26	ഇല്ല
5	പി.എച്ച്.സി., എരുവേശ്ശി	11	3 എണ്ണം (ഹെൽത്ത് ഇൻസ്പെക്ടർ-1, പി.എച്ച്.എൻ.-1, ക്ലർക്ക് -1)
6	പി.എച്ച്.സി., ചുഴലി	10	1 എണ്ണം (ജെ.എച്ച്.ഐ. -1)